

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ saptaviṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptaviṃśaḥ sargaḥ ॥

viśvāmitrēṇa śrīrāmāya divyāstrāṇāṃ dānam

atha tāṃ rajanīmuṣya
viśvāmitrō mahāyaśāḥ |
prahasya rāghavaṃ vākya -
muvāca madhurasvaram ॥ 1.27.1 ॥

parituṣṭō'smi bhadraṃ tē
rājaputra mahāyaśāḥ |
prītyā paramayā yuktō
dadāmyastrāṇi sarvaśāḥ ॥ 1.27.2 ॥

dēvāsuraṅgān vāpi
sagandharvōragān bhuvi |
yairamitrān prasahyājau
vaśīkṛtya jaiṣyasi ॥ 1.27.3 ॥

tāni divyāni bhadraṃ tē
dadāmyastrāṇi sarvaśāḥ |
daṇḍacakraṃ mahad divyaṃ
tava dāsyāmi rāghava ॥ 1.27.4 ॥

dharmacakraṃ tatō vīra
 kālacakraṃ tathaiva ca |
 viṣṇucakraṃ tathātyugra -
 maindraṃ cakraṃ tathaiva ca || 1.27.5 ||

vajramastraṃ naraśrēṣṭha
 śaivaṃ śūlavaraṃ tathā |
 astraṃ brahmaśiraścaiva
 aiśīkamapi rāghava || 1.27.6 ||

dadāmi tē mahābāhō
 brāhmamastramanuttamam |
 gadē dvē caiva kākutstha
 mōdakīśikharī śubhē || 1.27.7 ||

pradīptē naraśārdūla
 prayacchāmi nṛpātmaja |
 dharmapāśamaḥ rāma
 kālapāśaṃ tathaiva ca || 1.27.8 ||

vāruṇaṃ pāśamastraṃ ca
 dadāmyahamanuttamam |
 aśanī dvē prayacchāmi
 śuṣkārdrē raghunandana || 1.27.9 ||

dadāmi cāstraṃ paināka -
 mastraṃ nārāyaṇaṃ tathā |
 āgnēyamastraṃ dayitaṃ
 śikharaṃ nāma nāmataḥ || 1.27.10 ||

vāyavyaṃ prathamam nāma
 dadāmi tava cānagha |
 astram hayaśirō nāma
 krauñcamastram tathaiva ca || 1.27.11 ||

śaktidvayaṃ ca kākutstha
 dadāmi tava rāghava |
 kaṅkālam musalam ghōram
 kāpālamatha kiṅkiṇīm || 1.27.12 ||

vadhārtham rakṣasām yāni
 dadāmyētāni sarvaśaḥ |
 vaidyādharam mahāstram ca
 nandanam nāma nāmataḥ || 1.27.13 ||

asiratnam mahābāhō
 dadāmi nṛvarātmaja |
 gāndharvamastram dayitam
 mōhanam nāma nāmataḥ || 1.27.14 ||

prasvāpanam praśamanam
 dadmi saumyam ca rāghava |
 varṣanam śoṣanam caiva
 santāpanavilāpanē || 1.27.15 ||

mādanam caiva durdharṣam
 kandarpadayitam tathā |
 gāndharvamastram dayitam
 mānavam nāma nāmataḥ || 1.27.16 ||

paiśācamastraṃ dayitaṃ
 mōhanaṃ nāma nāmataḥ |
 pratīccha naraśārdūla
 rājaputra mahāyaśaḥ || 1.27.17 ||

tāmasaṃ naraśārdūla
 saumanaṃ ca mahābalaṃ |
 saṃvartaṃ caiva durdharṣaṃ
 mausalaṃ ca nṛpātmaja || 1.27.18 ||

satyamastraṃ mahābāhō
 tathā māyāmayam param |
 sauraṃ tējaḥprabhaṃ nāma
 paratējō'pakarṣaṇam || 1.27.19 ||

sōmāstraṃ śīsīraṃ nāma
 tvāṣṭramastraṃ sudāruṇam |
 dāruṇam ca bhagasyāpi
 śītēṣumatha mānavam || 1.27.20 ||

ētān rāma mahābāhō
 kāmarūpān mahābalān |
 gṛhāṇa paramōdārān
 kṣīpramēva nṛpātmaja || 1.27.21 ||

sthitastu prāṇmukhō bhūtvā
 śucirmunivarastadā |
 dadau rāmāya supṛītō
 mantraḡrāmamanuttamam || 1.27.22 ||

sarvasaṅgrahaṇaṃ yēṣāṃ
 daivatairapi durlabham |
 tānyastrāṇi tadā viprō
 rāghavāya nyavēdayat || 1.27.23 ||

japatastu munēstasya
 viśvāmitrasya dhīmataḥ |
 upatasthurmahārḥāṇi
 sarvānyastrāṇi rāghavam || 1.27.24 ||

ūcuśca muditā rāmaṃ
 sarvē prāñjalayastadā |
 imē ca paramōdāra
 kiṅkarāstava rāghava || 1.27.25 ||

yadyadicchasi bhadraṃ tē
 tatsarvaṃ karavāma vai |
 tatō rāmaḥ prasannātmā
 tairityuktō mahābalaiḥ || 1.27.26 ||

pratigṛhya ca kākutsthaḥ
 samālabhya ca pāṇinā |
 mānasā mē bhaviṣyadhva -
 miti tānyabhyacōdayat || 1.27.27 ||

tataḥ prītamanā rāmō viśvāmitraṃ mahāmunim |
 abhivādya mahātējā gamanāyōpacakramē || 1.27.28 ||

|| ityārṣē śrīmadrāmāyaṇē vālmikīyē ādikāvye
 bālakāṇḍē saptaviṃśaḥ sargaḥ ||